

ఆంధ్రప్రదేశ్ ప్రభుత్వము

సంక్షిప్తి

ప్రధాన పరిపాలన (అధికార భాష 3) శాఖ - అధికార భాష - రాష్ట్రంలో తెలుగు భాష వాడుకను పెంపొందించాలన్న లక్ష్యంతో తెలుగు భాషా పతాక గీతం రికార్డింగుకు అంచనా ప్రకారం అగు ఖర్చు మొత్తం రూ.84,000/- (అక్షరాల ఎనభై నాలుగు వేలు మాత్రమే) - “శ్రీ చంద్రమౌళి క్రియేషన్సు” వారికి చెల్లించుటకు - మంజూరు ఉత్తర్వులు - జారీ.

ప్రధాన పరిపాలన (అధికార భాష 3) శాఖ

జి.ఓ.ఆర్.టి.నెం.799

తేది 13.2.2008.

పరిగణన పత్రాలు:-

1. జి.ఓ.ఆర్.టి.నెం.4138, ప్రధాన పరిపాలన (అ.భా3)శాఖ, తేది 11.7.08.
2. అధ్యక్షులు, అధికార భాషా సంఘం వారి నోటు తేదీ 20.10.2008.
3. అధ్యక్షులు, అధికార భాషా సంఘం వారి తదుపరి నోటు తేదీ 10.2.2009.
4. శ్రీ చంద్రమౌళి క్రియేషన్సు, హైదరాబాదు బిల్లు తేది 9.2.2009.

:::

ఉత్తర్వు:-

రాష్ట్రంలోని ప్రతి ప్రభుత్వ కార్యాలయంపైన, ప్రతి పాఠశాలపైన, వీలైతే ప్రతి ఇంటి పైన తెలుగు భాష ప్రాముఖ్యాన్ని చాటుతూ ఒక తెలుగు పతాకం ఎగరాలని, ప్రతి తెలుగువాడికి, విద్యార్థులకు, ప్రభుత్వ ఉద్యోగులందరికీ దాని వల్ల భాషా స్ఫూర్తి, భావ స్ఫూర్తి కలుగుతుందనే ఉద్దేశంతో తెలుగు పతాకం రూపొందించి ముద్రించడమైనదని, దానిని నేత్రపర్యంగా రవీంద్రభారతిలో అక్టోబర్ 2వ తేదీన గాంధీ జయంతి సందర్భంగా ఆవిష్కరించడమైనదని, అక్టోబరు, 15వ తేదీన ఆర్థిక శాఖామాత్యులు శ్రీ కొణిజేటి రోశయ్య గారిచే ఎగురవేయడం కూడ జరిగిందని అధ్యక్షులు, అధికార భాషా సంఘం గారు తెలియజేసినారు. ఆగస్టు 29న అనగా తెలుగు భాషా దినోత్సవం నాడు (అదే రోజున తెలుగువారి తొలి భాషా శాస్త్రవేత్త, వ్యవహారిక భాషోద్యమ పితామహుడైన గిడుగు రామమూర్తి జయంతి అయినందున) ఈ పతాకాన్ని విధిగా ఆవిష్కరించవలసి ఉన్నదని, పతాకాన్ని ఎగురవేస్తూ, భాషా పతాక గీతం కూడ సి.డి. ద్వారా వినాలి, వినిపించాలని ఒక ఉత్తేజకరమైన గీతం సిద్ధం చేయించారని, ఈ గీతానికి సుప్రసిద్ధ గాయకులు పద్మశ్రీ ఎస్.పి. బాల సుబ్రహ్మణ్యం గారు తన మధురమైన స్వరాన్ని అందించడానికి అంగీకరించారని కూడ తెలియజేసినారు.

అధ్యక్షులు, అధికార భాషా సంఘం వారు ఈ గీతాన్ని రికార్డు చేయించడానికి రూ.84,000/-లు ఖర్చవుతుందని అంచనా వేయించడం జరిగింది. లేఖ నెం.36326/అ.భా-3/2009 తేది 5.2.2009న “శ్రీ చంద్రమౌళి క్రియేషన్సు” వారికి పతాక గీతం రికార్డింగుకు అనుమతి నిచ్చి నందున పద్మశ్రీ ఎస్.పి. బాలసుబ్రహ్మణ్యం గారిచే పతాక ఆవిష్కరణ గీతం రికార్డు చేయించినందుకు అయిన ఖర్చు రూ.84,000/- “శ్రీ చంద్రమౌళి క్రియేషన్సు” వారికి చెల్లించుటకు దానికి సంబంధించిన బిల్లును, అడ్వాన్సు స్టాంపు రశీదును సమర్పించారని అధ్యక్షులు, అధికార భాషా సంఘం వారు తెలియజేసినారు. కనుక పై మొత్తాన్ని డ్రా చేసి “శ్రీ చంద్రమౌళి క్రియేషన్సు” వారికి చెక్కు రూపేణా చెల్లించడానికి సత్వరమే చర్యలు తీసుకోవాలని కోరినారు.

(త్రిప్పిచూడుము)

2. జి.ఓ.ఆర్.టి.నెం.4612, ఆర్థిక (బడ్జెట్.3) శాఖ తేదీ 29.11.2008 ద్వారా వనరులు పునః పంపిణీ చేయుట జరిగినది.
3. తెలుగు పతాక ఆవిష్కరణ గీతం రికార్డింగుకు అయ్యే ఖర్చు మొత్తం రూ.84,000/- లు (అక్షరాల ఎనభై నాలుగు వేలు మాత్రమే) “శ్రీ చంద్రమౌళి క్రియేషన్సు” వారికి చెల్లించడానికి సంబంధిత ఖర్చును పెద్దపద్దు - 2052 - సచివాలయ సాధారణ సర్వీసులు, చిన్నపద్దు - 092 - ఇతర కార్యాలయములు, ఉపపద్దు - (10) - ఆంధ్రప్రదేశ్ అధికార భాషా సంఘం, క్రమపద్దు - 260 - ప్రకటనలు, విక్రయాలు, ప్రచార ఖర్చులు అనే పద్దు నుండి చెల్లించవలెను.
4. పై ప్రతిపాదనను ప్రభుత్వం క్షుణ్ణంగా పరిశీలించిన మీదట తెలుగు పతాక ఆవిష్కరణ గీతం రికార్డింగుకు అయ్యే ఖర్చు మొత్తం రూ.84,000/- లు (అక్షరాల ఎనభై నాలుగు వేలు మాత్రమే) “శ్రీ చంద్రమౌళి క్రియేషన్సు” వారికి చెల్లించడానికి ఇందు మూలముగా మంజూరు చేయడమైనది.
5. ప్రధాన పరిపాలన (క్లెమ్.సి) శాఖ వారు పై పేరా లో మంజూరు చేసిన రూ.84,000/- లు (అక్షరాల ఎనభై నాలుగు వేలు మాత్రమే) “శ్రీ చంద్రమౌళి క్రియేషన్సు” వారికి చెక్కు రూపంలో డ్రా చేసి చెల్లించగలరు.
6. పై ఉత్తర్వులు ఆర్థిక శాఖ వారి అంగీకారముతో వారి యు.ఓ.నెం.39326/256/ఎ2/టి.ఎఫ్.ఆర్/2008 తేది 27.12.2008 తో జారీ చేయడమైనది.

(ఆంధ్రప్రదేశ్ గవర్నరు గారి ఉత్తర్వుల ద్వారా మరియు వారి పేరిట)

ఎస్.బాలసుబ్రహ్మణ్యం

ప్రభుత్వ కార్యదర్శి (సర్వీసులు) (హెచ్.ఆర్.ఎం.)

శ్రీ చంద్రమౌళి క్రియేషన్సు, హైదరాబాదు. (అధికార భాషా సంఘం గారి వ్యక్తిగత సహాయకుల ద్వారా)

ప్రతులు:

ప్రధాన పరిపాలన (క్లెమ్.సి) శాఖ.

ఉప వేతన ఖాతాల అధికారి, సచివాలయ శాఖ.

అకౌంటెంట్ జనరల్, హైదరాబాదు.

వేతన ఖాతాల అధికారి, హైదరాబాదు.

ఆర్థిక (వ్య.సా.ప.1) శాఖ.

ఆర్థిక (బి.జి.3) శాఖ.

ప్రభుత్వ కార్యదర్శి (సర్వీసులు) గారి ఆంతరంగిక కార్యదర్శిగారికి.

అధ్యక్షులు, అధికార భాషా సంఘం గారి వ్యక్తిగత సహాయకులకు.

ప్రభుత్వ ఉప కార్యదర్శి (అ.భా) గారి వ్యక్తిగత సహాయకులకు.

ప్రధాన పరిపాలన (అధికార భాష 1/2) శాఖ.

స్టాకు ఫైలు/స్పేరు కాపీ.

//ఉత్తర్వుల మేరకు పంపడమైనది//

విభాగాధికారి